

പതിനാലാം കേരള നിയമസഭ

രണ്ടാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ. 2488

07/10/2016 - ൽ മറുപടിക്ക്.

കുടുംബശ്രീ

ചോദ്യം
ശ്രീമതി പി. അയിഷാ പോറ്റി

ഉത്തരം
ഡോ.കെ.ടി.ജലീൽ
(തദ്ദേശ സ്വയം ഭരണവും ന്യൂനപക്ഷ ക്ഷേമവും വഖഫ് ഹജ്ജ് തീർത്ഥാടനവും വകുപ്പു മന്ത്രി)

(എ) കുടുംബശ്രീയുടെ ശാക്തീകരണത്തിന് സർക്കാർ സ്വീകരിച്ചു വരുന്ന നടപടികൾ എന്തൊക്കെയാണെന്ന് വിശദമാക്കുമോ;

(എ)

വിവിധ വകുപ്പുകളുമായുള്ള സംയോജന പ്രവർത്തനങ്ങൾ താഴെതട്ടിൽ വിജയകരമായി നടപ്പിലാക്കുന്നതിന് കുടുംബശ്രീ വിവിധ വകുപ്പുകളുമായുള്ള ചർച്ചകൾക്കും പ്രാരംഭ പ്രവർത്തനങ്ങൾക്കും തുടക്കം കുറിച്ചിട്ടുണ്ട്. ജില്ലകളിൽ ഗ്രാമവികസന വകുപ്പുമായും പഞ്ചായത്തുകളിൽ കൃഷി വകുപ്പുമായും യോജിച്ച് ഓണത്തിന് പച്ചക്കറി സൗലഭ്യപ്പിക്കുകയുണ്ടായി. തദ്ദേശ സ്വയംഭരണ സ്ഥാപനങ്ങൾ, ഇതര വകുപ്പുകൾ, സർക്കാർ, സർക്കാരേതര ഏജൻസികൾ എന്നിവയിലൂടെ സർക്കാരിന്റെ മുഴുവൻ സേവനങ്ങളും കുടുംബശ്രീ സംഘടനാ സംവിധാനത്തിലും അതുവഴി സമൂഹത്തിലും എത്തിക്കുന്നതിനുള്ള പ്രവർത്തനങ്ങളും നടത്താൻ ഉദ്ദേശിക്കുന്നുണ്ട്. സംസ്ഥാന-ജില്ലാ മിഷനുകളിൽ കുടുംബശ്രീ സംവിധാനത്തെ നയിക്കാൻ പ്രാപ്തരായ വിവിധ തലങ്ങളിൽ പ്രവൃത്തി പരിചയവും സമൂഹത്തിൽ പാവപ്പെട്ടവരുടെ ഇടയിൽ പ്രവർത്തിക്കാൻ അർപ്പണ മനോഭാവവുമുള്ള ഉദ്യോഗസ്ഥരുടെ സീമിനെ സജ്ജമാക്കാൻ ഉദ്ദേശിക്കുന്നു. **കൂടാതെ താഴെപറയുന്ന കർമ്മ പദ്ധതികൾ നടപ്പു സാമ്പത്തിക വർഷം നടപ്പിലാക്കുവാൻ ഉദ്ദേശിക്കുന്നു:**

- 1. കുടുംബശ്രീ സിഡിഎസ്സിന്റെ ചെയർപേഴ്സൺ, 5 സബ് കമ്മിറ്റി അംഗങ്ങൾക്കും എഡിഎസ്സിന്റെ ചെയർപേഴ്സൺ, വൈസ് ചെയർപേഴ്സൺ, സെക്രട്ടറി, അയൽക്കൂട്ടത്തിന്റെ ചെയർപേഴ്സൺ, വൈസ് ചെയർപേഴ്സൺ എന്നിവർക്കും പരിശീലന വിദ്യാഭ്യാസ പ്രവർത്തനങ്ങൾ.

2. കുടുംബശ്രീ സംഘടനാ സംവിധാനത്തിന്റെ ശാക്തീകരണവും പഞ്ചശീല (ശുദ്ധജലം, മാലിന്യസംസ്കരണം, വൃത്തിയുള്ള പരിസരം, നല്ല ജീവിത ശൈലി, നല്ല ആരോഗ്യം) കാർഷിക ആരോഗ്യ സംസ്കാരം കുടുംബശ്രീ അയൽക്കൂട്ടങ്ങളിൽ വളർത്തുക എന്ന ലക്ഷ്യവും മുൻനിർത്തി, കാർഷിക പുനരാവിഷ്കരണ ക്യാമ്പെയിൻ.
3. അയൽക്കൂട്ട അംഗങ്ങളുടെ സാമ്പത്തിക സാക്ഷരതയും പൊതുമേഖല ധനകാര്യ സ്ഥാപനങ്ങളുടെ ഇടപെടലുകൾ ഒഴിവാക്കുന്നതും ലക്ഷ്യംവെച്ച് സാമ്പത്തിക സാക്ഷരതാ ക്യാമ്പെയിൻ.
4. നിയമ സാക്ഷരത അയൽക്കൂട്ടങ്ങൾക്ക് പകർന്നു നൽകുന്നതിനായി കെൽസ പോലുള്ള സ്ഥാപനങ്ങൾ മുഖേന ബോധവൽക്കരണ പരിപാടി.
5. കുടുംബശ്രീ (ആർ.പി) പരിശീലന ഗ്രൂപ്പുകൾ (എംഇസി), (കാസ്) എന്നിവയ്ക്ക് മേഖലാടിസ്ഥാനത്തിൽ പരിശീലനം നൽകി കുടുംബശ്രീ സംവിധാനത്തെ ശക്തിപ്പെടുത്തുന്നതിനും വിവിധ വകുപ്പുകൾക്ക് ഇവരുടെ സേവനം ലഭ്യമാക്കുന്നതിനുള്ള നടപടി.
6. കേന്ദ്ര-സംസ്ഥാന സർക്കാരുകളുടെ നൂതന പദ്ധതികളുടെ സാധ്യത മനസ്സിലാക്കി മെട്രോ റെയിൽ, വിഴിഞ്ഞം കണ്ടൽ ടെർമിനൽ എന്നിവയിലേയ്ക്ക് തൽപരരായ കുടുംബശ്രീ വനിതകളെയും കുടുംബാംഗങ്ങളെയും കണ്ടൽ വിവിധ മേഖലകളിൽ പരിശീലനം നൽകി തൊഴിൽ ലഭ്യമാക്കുന്നതിന് കുടുംബശ്രീ ലക്ഷ്യമിടുന്നു.
7. എറണാകുളം ജില്ലയിൽ പൈലറ്റ് അടിസ്ഥാനത്തിൽ ആരംഭിച്ച കെട്ടിട നിർമ്മാണ ഗ്രൂപ്പിന്റെ മാതൃകയിൽ എല്ലാ ജില്ലകളിലും വനിതകളുടെ കെട്ടിട നിർമ്മാണ ഗ്രൂപ്പുകൾ ആരംഭിക്കുകയും തുടർന്ന് തദ്ദേശ സ്വയംഭരണ സ്ഥാപനങ്ങളുടെയും സർക്കാർ സ്ഥാപനങ്ങളുടെയും കമ്മ്യൂണിറ്റി കോൺട്രാക്ട് ഗ്രൂപ്പുകളാക്കി ഇവരെ മാറ്റുകയും ചെയ്യുന്നതിന് ഉദ്ദേശിക്കുന്നു.
8. തൊഴിലുറപ്പ് പദ്ധതിയിൽപ്പെട്ട സ്ത്രീകൾക്ക് നൈപുണ്യ പരിശീലനം നൽകി അവരെ മറ്റു ഉപജീവന

മാർഗ്ഗങ്ങളിലേയ്ക്ക് ഉയർത്തുന്ന പദ്ധതി.

കൈപിടിച്ചു

9. ഐആർസിറ്റിസിയുമായി സംയോജിച്ച് റെയിൽവേ കാറ്ററിംഗ് ഗ്രൂപ്പുകൾ, റെയിൽവേ പാർക്കിംഗ്, കസ്റ്റമർ ലോഞ്ച് മാനേജ്മെന്റ് ഗ്രൂപ്പുകൾ എന്നിവ വിപുലപ്പെടുത്തി സംസ്ഥാനത്തെ പ്രധാന റെയിൽവേ സ്റ്റേഷനുകളിൽ പ്രവർത്തന ക്ഷമമാക്കുന്നതിനാണ് ലക്ഷ്യമിടുന്നത്. കൂടാതെ റെയിൽവേ ടിക്കറ്റ് കൗണ്ടറുകൾ എറണാകുളം മാതൃകയിൽ റീജിയണൽ ഹെഡ് കോട്ടേഷനിലേയ്ക്കും തുടർന്ന് സാധ്യതയുള്ള സ്ഥലങ്ങളിലേയ്ക്കും വ്യാപിപ്പിക്കുന്നതിനുള്ള നടപടി.
10. ബ്യൂറോ ഓഫ് ഫാർമ പബ്ലിക് സെക്ടർ അനാലിറ്റിക്സ് ഓഫ് ഇന്ത്യ (BPI) നടപ്പിലാക്കുന്ന 'ജെൻ ഔഷധി' പദ്ധതിയുടെ സാധ്യത പരിഗണിച്ച് എല്ലാ സർക്കാർ / താലൂക്ക് ആശുപത്രികളിലും ജെൻ ഔഷധി സ്റ്റോറുകൾ ആരംഭിക്കുകയും അതുവഴി അഭ്യസ്തവിദ്യരായ യുവജനങ്ങൾക്ക് തൊഴിൽ ലഭ്യമാക്കുന്നതിനും ലക്ഷ്യമിടുന്നു.
11. ടൂറിസം കേന്ദ്രങ്ങൾ, തീർത്ഥാടന കേന്ദ്രങ്ങൾ എന്നിവയുമായി ബന്ധപ്പെട്ട് കുടുംബശ്രീ സുവിനിയർ ഷോപ്പുകളും, പാർക്കിംഗ് സംവിധാനം, പൊതു ശൗചാലയങ്ങൾ എന്നിവയുടെ മാനേജ്മെന്റ് കുടുംബശ്രീ തൊഴിൽ സംരംഭങ്ങളായി ഏറ്റെടുത്ത് നടപ്പാക്കുന്നത്.
12. പ്ലാസ്റ്റിക് നിരോധനത്തിന്റെ സാധ്യത പരിഗണിച്ച് തുണി ബാഗുകൾ/പേപ്പർ ബാഗുകളുടെ ഉൽപാദനം കുടുംബശ്രീ അയൽക്കൂട്ടങ്ങൾ ഏറ്റെടുത്ത് നടത്തുന്നതിനുള്ള പ്രവർത്തനങ്ങൾ.
13. കുടിവെള്ള ലഭ്യതയുമായി ബന്ധപ്പെട്ട് നഗര പ്രദേശങ്ങളിൽ കുടിവെള്ള പദ്ധതികൾ മലപ്പുറം മാതൃകയിൽ വിവിധ ജില്ലകളിലെ സാധ്യതകൾ ആരാഞ്ഞ് നടപ്പിലാക്കുന്നത്
14. വിഷവിമുക്ത പച്ചക്കറി ഉൽപാദനം സംസ്ഥാനത്തുടനീളം നടപ്പിലാക്കുന്നതിന് സർക്കാർ നടത്തുന്ന ശ്രമങ്ങൾക്കൊപ്പം എല്ലാ കുടുംബശ്രീ അയൽക്കൂട്ടങ്ങളിലും, ഫ്ളാറ്റുകൾ, റെസിഡൻസ് അസോസിയേഷൻ എന്നിവയുമായി സഹകരിച്ച് മട്ടുപ്പാവിലും കൃഷി

ആരംഭിക്കുന്നതിന് കുടുംബശ്രീ യൂണിറ്റുകളെ സജ്ജമാക്കുന്നതിനും സർക്കാർ സർക്കാരേതര സ്ഥാപനങ്ങളിൽ സ്ഥലം കണ്ടെത്തി കൃഷി വ്യാപിപ്പിക്കുന്നതിനും ലക്ഷ്യമിടുന്നു. കൂടാതെ ബാലസഭാ കുട്ടികളുടെ കൂട്ടായ്മയിൽ കൃഷി ചെയ്യുന്നതിനുള്ള സാധ്യത പരിശോധിക്കുന്നതാണ്. ജൈവ കീടനശിനി, ജൈവ വളം, വെർമി കംപോസ്റ്റ് എന്നിവ കുടുംബശ്രീ അയൽക്കൂട്ടം വഴി ഉൽപാദിപ്പിക്കുന്നതിനുള്ള സാധ്യത കണ്ടെത്തും.

15. നിലവിൽ കുടുംബശ്രീ പ്രോത്സാഹിപ്പിച്ചു വരുന്ന കുടുംബശ്രീ കാന്റീനുകൾ, ടാക്സി സർവ്വീസ്, സാന്ത്വനം എന്നീ പദ്ധതികൾ വ്യാപിപ്പിക്കുന്നതിനും പൈലറ്റ് അടിസ്ഥാനത്തിൽ ആരംഭിച്ച വയോജനപരിപാലനം, കുടുംബശ്രീ ക്രെഷ്, ഫിറ്റ്നസ് സെന്റർ എന്നിവ നഗര പ്രദേശങ്ങളിൽ വ്യാപിപ്പിക്കുന്നതിനും ഉദ്ദേശിക്കുന്നു. കൂടാതെ മുഴുവൻ പീഡബ്ല്യുഡി റെസ്റ്റ് ഹൗസുകളിലും കുടുംബശ്രീ ഹൗസ്കീപ്പിംഗ് - കാന്റീൻ സംവിധാനം ഒരുക്കുന്നതിന് പീഡബ്ല്യുഡിയുമായി സഹകരിച്ച് പ്രവർത്തിക്കുന്നതാണ്.

16. മൃഗസംരക്ഷണ മേഖലയിൽ ഹോർമോൺ വിമുക്ത ബ്രോയിലർ ചിക്കൻ, മുട്ടക്കോഴി വളർത്തൽ എന്നീ പദ്ധതികൾ നടപ്പിലാക്കാൻ ഉദ്ദേശിക്കുന്നു.

(ബി) കുടുംബശ്രീയുടെ നേതൃത്വത്തിൽ നടത്തി വരുന്ന പരിശീലന പരിപാടികളുടെ വിശദാംശങ്ങൾ വ്യക്തമാക്കാമോ?

(ബി) കുടുംബശ്രീ സംഘടനാ സംവിധാനത്തെ ശാക്തീകരിക്കുന്നതിനും അതിലെ അംഗങ്ങളുടെയും ഉദ്യോഗസ്ഥരുടെയും പ്രാപ്തി വർദ്ധനവിനുമുള്ള വിവിധ പരിശീലന പരിപാടികൾ കുടുംബശ്രീ നടപ്പിലാക്കി വരുന്നുണ്ട്

* സിഡിഎസ്, എഡിഎസ്, അയൽക്കൂട്ട തലങ്ങളിലെ തെരഞ്ഞെടുക്കപ്പെട്ട അംഗങ്ങൾക്ക് കാര്യശേഷി വർദ്ധനവ്, നേതൃത്വപാടവം, പ്രാദേശിക സാമ്പത്തിക വികസനം, തൊഴിൽ മേഖല വികസനം, സാമൂഹ്യ വികസനം, സ്ത്രീ ശാക്തീകരണം, സ്ത്രീകളുടെയും കുട്ടികളുടെയും അവകാശങ്ങളും നിയമങ്ങളും എന്നിവയിലുള്ള വിവിധ പരിശീലന വിദ്യാഭ്യാസ പ്രവർത്തനങ്ങൾ എന്നിവ ആസൂത്രണം ചെയ്ത് നടപ്പിലാക്കാൻ ഉദ്ദേശിക്കുന്നു.

* തദ്ദേശ സ്വയംഭരണ സ്ഥാപന അധ്യക്ഷന്മാർക്കും ക്ഷേമകാര്യ സ്റ്റാന്റിംഗ് കമ്മിറ്റി ചെയർമാൻമാർക്കുമുള്ള പരിശീലനം

- * കുടുംബശ്രീ മെമ്പർ സെക്രട്ടറിമാർക്കുള്ള പരിശീലനം
- * കുടുംബശ്രീ പരിശീലന ഗ്രൂപ്പുകൾ, ഞെല്ലൂർ എൻ്റർപ്രൈസ് കൺസൾട്ടന്റ് ക്ലബ്ബിന്റേയും അക്സൺസ് ഡെവലപ്മെന്റ് അംഗങ്ങൾ, അക്സൺസ് എൻ്റർപ്രൈസ് പരിശീലനം സംഘടിപ്പിക്കുന്നതാണ്.
- * സംരംഭകർക്കുള്ള ജനറൽ ഓറിയന്റേഷൻ പരിശീലനം, സംരംഭകത്വ വികസന പരിശീലനം, വൈദഗ്ദ്ധ്യ പരിശീലനം എന്നിവ സംഘടിപ്പിക്കാൻ ഉദ്ദേശിക്കുന്നു.
- * ദേശീയ ഗ്രാമീണ ഉപജീവന മിഷൻ, ദീൻ ഡയൽ ഉപജീവന ഗ്രാമീണ കൗശല്യ യോജന പദ്ധതിയുടെ ഭാഗമായി ഗ്രാമങ്ങളിലെ തൊഴിൽ രഹിതരായ യുവതി-യുവാക്കൾക്ക് നൈപുണ്യ പരിശീലനം നൽകി അവർക്ക് സ്ഥിരമായ ജോലി നൽകി വരുന്നു.


 സെക്ഷൻ ഓഫീസർ